

Message Three

ပေတရု၏သြဝါဒစာစောင်များ၌ရှိသော အသက်နှင့် တည်ဆောက်ခြင်း

ဖတ်ရန်ကျမ်း။ ။ ၁ပေါင်း၈။ ၂:၁-၅၊ ၉။ ၂ပေါင်း၃-၄

I. ပေတရု သြဝါဒစာစောင်များနှင့် ကျမ်းစာတစ်ခုလုံး၏ အလယ်ဗဟိုစဉ်းစားချက်မှာ အသက်နှင့် တည်ဆောက်ခြင်းဖြစ်သည် - ၁ပေါင်း၂၃။ ၂:၂-၅။ ၂ပေါင်း၃-၄။

- A. အသက်သည် ခရစ်တော်၌ ကိုယ်ထင်ရှားသည့် သုံးပါးတစ်ပါးဖြစ်၍ ဝိညာဉ်တော်အဖြစ် သိနားလည်ရကား၊ ကျွန်ုပ်တို့၏ မွေ့လျော်ဝမ်းမြောက်အတွက် ကျွန်ုပ်တို့အထဲသို့ မိမိကိုယ်တော်တိုင်ကို ဝေငှဖြန့်ဖြူးခြင်းဖြစ်ပြီး၊ တည်ဆောက်ခြင်းသည် ဘုရားသခင်၏စုပေါင်းထင်ရှားခြင်းအတွက် ဘုရားသခင်၏ ကြီးမားလာခြင်းနှင့် ကျယ်ပြန့်ခြင်းအဖြစ် အသင်းတော်၊ ခရစ်တော်၏ကိုယ်ခန္ဓာတော်၊ ဘုရားသခင်၏ဝိညာဉ်ဆိုင်ရာ အိမ် ဖြစ်သည် - က၊၂:၈-၉၊ ၂၂။ မ၊၁၆:၁၈။ ကော၊၂:၁၉။ ဧ၊၄:၁၆။
- B. အသက်မျိုးစေ့အဖြစ် ခရစ်တော်သည် ကျွန်ုပ်တို့အတွင်းရှိ အသက်တန်ခိုးဖြစ်ပြီး၊ အသက်နှင့် ဘုရားဝတ်မွေ့လျော်ခြင်းနှင့် ဆက်နွှယ်သောအရာအားလုံးကို ကျွန်ုပ်တို့ထံ မစပေးပြီး၊ ယင်းသည် အသက်၏ကြီးထွားခြင်းနှင့် တိုးတက်လာခြင်းမှတစ်ဆင့် အသက်၏ ကြွယ်ဝသော ပိုလျှံမှုနှင့် အသက်၏ထင်ရှားခြင်းအဖြစ် အသင်းတော်ကို တည်ဆောက်ခြင်းအတွက်ဖြစ်သည် - ၂ပေါင်း၃-၄။ ညွှန်း၊ တ၊၃:၁၅။ ဓမ္မသီချင်း မြန်မာ ၁၀၀ အပိုဒ် ၄။

II. ဘုရားသခင်၏ပန်းတိုင်မှာ အသက်ရှင်သောကျောက်များဖြင့် တည်ဆောက်ထားသည့် ဝိညာဉ်ဆိုင်ရာအိမ်ကို ရရှိဖို့ဖြစ်သည် - ၁ပေါင်း၅။

- A. ကျွန်ုပ်တို့ထံ အသက်ဖြစ်သော ခရစ်တော်သည် မဖောက်ပြန်မပျက်စီးသော မျိုးစေ့ဖြစ်သည်။ ဘုရားသခင်၏တည်ဆောက်ခြင်းအတွက် ကိုယ်တော်သည် အသက်ရှင်သောကျောက် ဖြစ်သည် - ၁:၂၃။ ၂:၄။
- B. ပေတရု၏ ပြောင်းလဲလာချိန်၌ သခင်ဘုရားသည် သူ့အား ပေတရု - ကျောက် ဟူသော အမည်သစ်ကို ပေးခဲ့သည် (ယော၊ ၁:၄၂)။ ပေတရုသည် ခရစ်တော်နှင့်စပ်လျဉ်းသည့် ဖွင့်ပြခြင်းကို လက်ခံရရှိခဲ့သောအခါ သခင်ဘုရားက ကိုယ်တော်သည် ကျောက်ဆောင် - ကျောက် ဖြစ်ကြောင်း ထပ်တိုးဖွင့်ပြခဲ့သည် (မ၊၁၆:၁၈)။ ဤဖြစ်ရပ်နှစ်ခုအားဖြင့် ပေတရုသည် ခရစ်တော်နှင့် ကိုယ်တော်၏ယုံကြည်သူများ နှစ်ဦးလုံးမှာ ဘုရားသခင်၏ တည်ဆောက်ခြင်းအတွက် အသက်ရှင်ကျောက်များ ဖြစ်ကြကြောင်း စွဲမှတ်ခြင်း ရှိခဲ့လေသည် (၁ပေါင်း၄-၈။ တ၊၄:၁၁။ ဟေရှ၊၂၈:၁၆။ ဧ၊၄:၇)။
- C. ခရစ်တော်၌ ယုံကြည်သူများဖြစ်သည့် ကျွန်ုပ်တို့သည် အသစ်မွေးဖွားခြင်းနှင့် ပုံသဏ္ဌာန်ပြောင်းလဲခြင်းမှတစ်ဆင့် ခရစ်တော်၏ ပုံတူဖွားခြင်းအဖြစ် အသက်ရှင်သောကျောက်များ ဖြစ်ကြသည်။ ကျွန်ုပ်တို့သည် ရွှံ့မြေဖြင့် ဖန်ဆင်းခံရကြသည် (ဧ၊၃:၉)။ သို့သော် အသစ်မွေးဖွားချိန်၌ ဘုရားဆိုင်ရာအသက်၏ မျိုးစေ့ကို ကျွန်ုပ်တို့ရရှိကြကာ၊ ကျွန်ုပ်တို့၌ ယင်းသည် ကြီးထွားခြင်းအားဖြင့် ကျွန်ုပ်တို့ကို အသက်ရှင်သောကျောက်များအဖြစ်သို့ ပုံသဏ္ဌာန်ပြောင်းလဲပေးလေသည် (၁ပေါင်း၅)။

III. ဘုရားသခင်၏တည်ဆောက်ခြင်းသည် အသက်ရှင်သောကြောင့် ၎င်းသည် ကြီးထွားနေသည်။ ဘုရားသခင်၏အိမ်တော်အဖြစ် အသင်းတော်၏ အမှန်တကယ် တည်ဆောက်ခြင်းသည် ယုံကြည်သူများ အသက်၌ ကြီးထွားခြင်းအားဖြင့်ဖြစ်သည် - ဧ၊၂:၂၁။

- A. ဘုရားသခင်၏တည်ဆောက်ခြင်းအတွက် အသက်၌ ကြီးထွားရန်အလိုငှာ ကျွန်ုပ်တို့သည် သခင်ဘုရားကို ချစ်ရမည်၊ ကျွန်ုပ်တို့၏ဝိညာဉ်ကို အလေးထားရမည်၊ အသက်၏လမ်းကြောင်းမှာ ဆက်ရှိနေဖို့ အစွမ်းသတ္တိရှိသူမျှဖြင့် ကျွန်ုပ်တို့၏စိတ်နှလုံးကို စောင့်ကြပ်ရမည်ဖြစ်သည် - ၁ပေါင်း၈။ ၂:၂၊ ၅။ ၃:၄၊ ၁၅။ သု၊၄:၁၈-၂၃။ တရား၊၁၀:၁၂။ မာ၊၁၂:၃၀။
- B. ခရစ်တော်၏အသက်ကို ကျွန်ုပ်တို့၌ အတားအဆီးမရှိဖြစ်စေလိုလျှင် ကျွန်ုပ်တို့သည် ကားတိုင်၏ ကျိုးပဲ့စေခြင်း၊ ဘုန်းတော်၏ဝိညာဉ်တော်အဖြစ် ခရစ်တော်၏ အရာအားလုံးပါဝင်သော ဝိညာဉ်တော်၌ ခရစ်တော်၏ သေစေသော အသေခံခြင်းကို တွေ့ကြုံခံစားရမည်၊ သို့မှသာ ကျွန်ုပ်တို့အတွင်းရှိ အောက်ဖော်ပြပါ အတားအဆီးများသည် ဖြေရှင်းခံခြင်းနှင့် ဖယ်ရှားခြင်း ခံရနိုင်မည်ဖြစ်သည် - ၁ပေါင်း၁၁။ ၄:၁၄။ ဆာ၊၁၃၉:၂၃-၂၄။

1. ခရစ်ယာန်တစ်ဦးဖြစ်ခြင်းမှာ ကျွန်ုပ်တို့၏ရည်မှန်းချက်အဖြစ် ခရစ်တော်မှလွဲ၍ အခြားမည်သည့်အရာကိုမျှ မယူဆောင်ခြင်းဖြစ်သည်။ ဤအရာအဖို့ အတားအဆီးမှာ အသက်၏လမ်းကြောင်းကို မသိရှိခြင်းနှင့် ခရစ်တော်ကို ကျွန်ုပ်တို့၏အသက်အဖြစ် မယူဆောင်ခြင်း ဖြစ်သည် - မ၊၇း၁၃-၁၄။ ၆၊၃း၈-၁၄။ ကော၊၃း၄။ ရော၊၈း၂၈-၂၉။
  2. ဒုတိယအတားအဆီးမှာ လျှို့ဝှက်ဟန်ဆောင်ခြင်းဖြစ်သည်။ ပုဂ္ဂိုလ်တစ်ဦး၏ ဝိညာဉ်ရေးရာရှိခြင်းသည် အပြင်ပိုင်းသွင်ပြင်အားဖြင့် ဆုံးဖြတ်ခြင်းမဟုတ်ဘဲ၊ ခရစ်တော်ကို သူမည်သို့ယူဆောင်ခြင်းအားဖြင့် ဆုံးဖြတ်သည် - မ၊၆း၁-၆။ ၁၅း၇-၈။ ယော၊၅း၄၄။ ၁၂း၄၂-၄၃။ ညွှန်း၊ ယောရှ၊၇း၂၁။
  3. တတိယအတားအဆီးမှာ ပုန်ကန်ခြင်းဖြစ်သည်။ ကျွန်ုပ်တို့သည် အရာများကို လုပ်ဆောင်ခြင်း၌ အလွန် တက်ကြွပြီး စိတ်အားကြီးခြင်း ရှိပေမည်။ သို့သော် ကိုယ်တော်ကို မသိကျိုးကျွန်ပြုခြင်းအားဖြင့် ကျွန်ုပ်တို့အတွင်းရှိ အသက်ရှင်သော ခရစ်တော်ကို အကျဉ်းချခြင်းနှင့် မနာခံခြင်း ရှိနေဆဲ ဖြစ်နိုင်သည် - ဝတ်၊၁၄း၉၊ ၁၄-၁၈။ ၁၁း၁-၂၊ ၄၆-၄၇။ ရော၊ ၁၆း၁၇။ ၁ကော၊၁၅း၃၃။
  4. စတုတ္ထအတားအဆီးမှာ ကျွန်ုပ်တို့၏ ဇာတိ စွမ်းဆောင်ရည်များဖြစ်သည်။ ဤဇာတိစွမ်းဆောင်ရည်များသည် ကျွန်ုပ်တို့၌ မကျိုးပဲ့သေးဘဲ ကျန်ရှိနေလျှင် ခရစ်တော်၏အသက်အဖို့ ပြဿနာ ဖြစ်လာလိမ့်မည်ဖြစ်သည် - ၂း၁၄-၁၅။ ၃း၁၂၊ ၁၆-၁၇။ ယု၊၁၉။ ညွှန်း၊ ဝတ်၊၁၀း၁-၂။
- C. ဘုရားသခင်၏တည်ဆောက်ခြင်းအတွက် အသက်၌ ကြီးထွားရန်အလို့ငှာ ကျွန်ုပ်တို့သည် “အမျိုးမျိုးသော ရန်ငြိုးဖွဲ့ခြင်း၊ လှည့်ဖြားခြင်း၊ လျှို့ဝှက်ခြင်းများ၊ မနာလိုခြင်းများနှင့် ကဲ့ရဲ့ခြင်းရှိသမျှကို” ပယ်ရှားရမည်ဖြစ်သည် - ၁ပေ၊၂း၁။
- D. ဘုရားသခင်၏တည်ဆောက်ခြင်းအတွက် အသက်၌ ကြီးထွားရန်အလို့ငှာ ကျွန်ုပ်တို့သည် ဘုရားသခင်၏ လှည့်ဖြားခြင်းကင်းသော နှုတ်ကပတ်တော်နို့ဖြင့် ကျွေးမွေးခံရမည်ဖြစ်သည် - အငယ်၊၂။
1. လှည့်ဖြားခြင်းကင်းသော နို့သည် ဘုရားသခင်၏နှုတ်ကပတ်တော်၌ ပါရှိပြီး၊ ကျွန်ုပ်တို့၏ ဆင်ခြင်နိုင်စွမ်းရှိသော အသိဉာဏ်၏ နားလည်သဘောပေါက်ခြင်းမှတစ်ဆင့် ကျွန်ုပ်တို့၏အတွင်းလူကို ကျွေးမွေးကာ၊ ကျွန်ုပ်တို့၏စိတ်ပိုင်းဆိုင်ရာ စွမ်းဆောင်ရည်များအားဖြင့် ကျေညက်ခြင်း ရှိလေသည် - ရော၊၈း၆။ ညွှန်း၊ တရား၊၁၁း၁၈။
  2. ကျွေးမွေးပေးသော နှုတ်ကပတ်တော်နို့သည် အသိဉာဏ်မှတစ်ဆင့် စိတ်အတွက် ဖြစ်သော်လည်း၊ ၎င်းသည် နောက်ဆုံးတွင် ဝိညာဉ်ကို ကျွေးမွေးမစပြီး၊ ကျွန်ုပ်တို့ကို စိတ်ဆိုင်ရာမဖြစ်စေဘဲ ဝိညာဉ်ဆိုင်ရာ ဖြစ်စေလျက်၊ ဘုရားသခင်၏ ဝိညာဉ်ဆိုင်ရာအိမ်တော်ကို တည်ဆောက်ခြင်းငှာ သင့်လျော်မှုရှိစေသည် - ညွှန်း၊ ၁ကော၊၂း၁၅။
  3. နှုတ်ကပတ်တော်နို့ကို မွေ့လျော်ဝမ်းမြောက်ရန်အလို့ငှာ၊ နှုတ်ကပတ်တော်၌ ကောင်းမြတ်ခြင်းနှင့်အတူ ဘုရားသခင်ကို မြည်းစမ်းခံစားရန် ကျွန်ုပ်တို့သည် ဆုတောင်းခြင်းအမျိုးမျိုးနှင့် နှုတ်ကပတ်တော်ကို ဆင်ခြင်ရွတ်ဆိုခြင်းအားဖြင့် နှုတ်ကပတ်တော်ကို လက်ခံရယူရမည်ဖြစ်သည် - ၁ပေ၊၂း၃။ ဧ၊၆း၁၇-၁၈။ ဆာ၊၁၁၉း၁၅၊ ၂၃၊ ၄၈၊ ၇၈၊ ၉၉၊ ၁၄၈။
    - a. နှုတ်ကပတ်တော်ကို ဆင်ခြင်ရွတ်ဆိုခြင်းမှာ ၎င်းကို ဂရုတစိုက် ဆင်ခြင်ခြင်းဖြင့် မြည်းစမ်းခံစားရန်နှင့် မွေ့လျော်ဝမ်းမြောက်ရန် ဖြစ်သည် - ၁ပေ၊၂း၂-၃။ ဆာ၊၁၁၉း၁၀၃။
    - b. ဆုတောင်းခြင်း၊ မိမိကိုယ်ကို စကားပြောခြင်းနှင့် သခင်ဘုရားကို ချီးမွမ်းခြင်းတို့သည်လည်း နှုတ်ကပတ်တော်ကို ဆင်ခြင်ရွတ်ဆိုခြင်း၌ ပါဝင်ရပေမည်။ နှုတ်ကပတ်တော်ကို ဆင်ခြင်ရွတ်ဆိုခြင်းမှာ “စားမြုံ့ပြန်ခြင်း”ဖြစ်၍၊ များစွာဆင်ခြင်စဉ်းစားခြင်းဖြင့် ဘုရားသခင်၏နှုတ်ကပတ်တော်ကို လက်ခံရယူခြင်းဖြစ်သည် - ဝတ်၊၁၁း၃။
  4. နှုတ်ကပတ်တော်၌ ကျွေးမွေးမစသောနို့အဖြစ် ခရစ်တော်ကို စားသုံးခြင်းအားဖြင့် ကျွန်ုပ်တို့သည် ပြည့်ဝသော ကယ်တင်ခြင်းသို့၊ ဘုန်းထင်ရှားခြင်းအတွက် ပုံသဏ္ဌာန်ပြောင်းလဲခြင်းမှတစ်ဆင့် ရင့်ကျက်ခြင်းသို့တိုင် ကြီးထွားကြသည်။ ၁ပေတရု ၂း၂ ရှိ ကယ်တင်ခြင်းသည် ဘုရားသခင်၏ တည်ဆောက်ခြင်းအတွက် ပုံသဏ္ဌာန်ပြောင်းလဲခြင်း၏ အကြောင်းအရာဖြစ်သည်။
  5. ကျွန်ုပ်တို့သည် ကျွေးမွေးမစခံဖို့ “နို့-ခရစ်တော်”ကို မွေ့လျော်ဝမ်းမြောက်ကြသည်။ သို့မှသာ “ကျောက်-ခရစ်တော်”အဖြစ် ကိုယ်တော်ဖြင့် ပုံသဏ္ဌာန်ပြောင်းလဲခံရ၍၊ “ကိုယ်ခန္ဓာတော်-ခရစ်တော်”အဖြစ် တည်ဆောက်ခံရလျက်၊ သန့်

ရှင်းသော ယဇ်ပုရောဟိတ်အရာအထဲသို့ ဘုရားသခင်၏ဝိညာဉ်ဆိုင်ရာအိမ်ဖြစ်နိုင်မည်ဖြစ်သည် - အငယ်၂၄။  
၁ကော၁၂:၁၂-၁၃။

**IV. သန့်ရှင်းသောယဇ်ပုရောဟိတ်အရာ၊ ယဇ်ပုရောဟိတ်များ၏ အတူညီနှိုင်းလုပ်ဆောင်သောကိုယ်ခန္ဓာသည် တည်ဆောက်ခံရသော ဝိညာဉ်ဆိုင်ရာအိမ်ဖြစ်သည်။ ဘုရားသခင်သည် ကိုယ်တော်ကိုးဝပ်ရာအတွက် ဝိညာဉ်ဆိုင်ရာအိမ်နှင့် ကိုယ်တော်ကို အစေခံခြင်းအတွက် ယဇ်ပုရောဟိတ်ဆိုင်ရာကိုယ်ခန္ဓာ၊ စုပေါင်းထားသော ယဇ်ပုရောဟိတ်အရာကို အလိုတော်ရှိသည် - ၁ပေ၊ ၂:၅။ ထွာ၁၉:၅-၆။**

- A. ကျွန်ုပ်တို့သည် “ရှေးချယ်တော်မူသောအမျိုး၊ တော်ဝင်ဆိုင်ရာ ယဇ်ပုရောဟိတ်မျိုး၊ သန့်ရှင်းသောလူမျိုး၊ ပိုင်ထိုက်တော်မူသော လူအပေါင်း ဖြစ်ကြ၏” (၁ပေ၊ ၂:၉) - ရှေးချယ်တော်မူသောအမျိုး သည် ဘုရားသခင်ထံမှ ကျွန်ုပ်တို့ဆင်းသက်လာခြင်းကို ရည်ညွှန်းပြီး၊ တော်ဝင်ယဇ်ပုရောဟိတ်မျိုး သည် ဘုရားသခင်ထံ ကျွန်ုပ်တို့၏အစေခံခြင်းကို ရည်ညွှန်းကာ၊ သန့်ရှင်းသောလူမျိုးသည် ကျွန်ုပ်တို့ဘုရားသခင်အတွက် လူတစ်စုဖြစ်ခြင်းကို ရည်ညွှန်း၍၊ ပိုင်ထိုက်တော်မူသောလူများသည် ဘုရားသခင်ထံ ကျွန်ုပ်တို့၏ အဖိုးထိုက်တန်ခြင်းကို ရည်ညွှန်းသည်။
- B. ကျွန်ုပ်တို့၏ စုပေါင်းထားသော ယဇ်ပုရောဟိတ်ဆိုင်ရာ အစေခံခြင်းသည် ကျွန်ုပ်တို့အား မှောင်မိုက်ထဲက ကိုယ်တော်၏ အံ့ဖွယ်အလင်းထဲသို့ ခေါ်သွင်းတော်မူသောအရှင်၏ ကောင်းမြတ်ခြင်းများကို ဧဝံဂေလိတရားအဖြစ် ပြောထွက်ရန် ဖြစ်ပြီး (အငယ်၊ ၉)။ ထိုသို့ဖြင့် ကျွန်ုပ်တို့က “ယေရှုခရစ်အားဖြင့် ဘုရားသခင် လက်ခံတော်မူရာ ဝိညာဉ်ဆိုင်ရာ ယဇ်များကို ပူဇော်” ခြင်း ရှိနိုင်မည်ဖြစ်သည် (အငယ်၊ ၅၁)။ ဤဝိညာဉ်ဆိုင်ရာ ယဇ်များမှာ -
1. ဓမ္မဟောင်းပုံဆောင်ချက်များဖြစ်သော မီးရှို့ရာပူဇော်သက္ကာ၊ ဘောဇဉ်ပူဇော်သက္ကာ၊ သင့်တင့်ရာပူဇော်သက္ကာ၊ အပြစ်ဖြေရာပူဇော်သက္ကာနှင့် ချီလွဲရာပူဇော်သက္ကာအစရှိသော ပူဇော်သက္ကာများ အားလုံး၏ စစ်မှန်ခြင်း ဖြစ်သည့် ခရစ်တော် - ဝတ်၊ ၁—၅။
  2. ကျွန်ုပ်တို့၏ ဧဝံဂေလိတရား ဟောပြောခြင်းအားဖြင့် ကယ်တင်ခြင်း ရရှိခဲ့ကြပြီး၊ ခရစ်တော်၏ အင်္ဂါဝင်များအဖြစ် ပူဇော်ခံရသော အပြစ်သားများ - ရော၊ ၁၅:၁၆။
  3. ကျွန်ုပ်တို့၏ ခန္ဓာ၊ ကျွန်ုပ်တို့၏ ချီးမွမ်းခြင်းများနှင့် ဘုရားသခင်အတွက် ကျွန်ုပ်တို့လုပ်ဆောင်သော အရာခပ်သိမ်း တို့ ဖြစ်သည် - ၁၂:၁။ ဟေဗြဲ၊ ၁၃:၁၅-၁၆။ ၆၊ ၄:၁၈။
- C. သခင်ဘုရားထံသို့ ကျွန်ုပ်တို့၏ ယဇ်ပုရောဟိတ်ဆိုင်ရာ အစေခံခြင်းအားလုံးသည် “တိုင်းတာတော်မူသော ဘုရားသခင်” အဖြစ် ကိုယ်တော်ထံမှ မူလအစပြုရမည်ဖြစ်ပြီး၊ ကျွန်ုပ်တို့ထံမှ မဖြစ်ရပါ။ ကျွန်ုပ်တို့၏ ယဇ်ပုရောဟိတ်ဆိုင်ရာအစေခံခြင်းအားလုံးသည် ကိုယ်တော်၏ ဦးဆောင်မှုနှင့် ကိုယ်တော်၏ ကန့်သတ်ပေးခြင်းအတိုင်းဖြစ်ရမည်ဖြစ်ကာ၊ ကိုယ်တော်၏ အသေခံခြင်းကို ကျွန်ုပ်တို့၌ ပြုပြင်လုပ်ဆောင်ရန် အခွင့်ပေးသည်နှင့်အမျှ ကိုယ်တော်၏ရှင်ပြန်ထမြောက်ခြင်းအသက်သည် ကျွန်ုပ်တို့မှတစ်ဆင့် အခြားသူများအထဲသို့ ဝေငှဖြန့်ဖြူးနိုင်မည်ဖြစ်သည် - ၂ကော၊ ၁၀:၁၃။ ယော၊ ၁၂:၄။ ၂၁:၁၅-၂၂။ ၂ရှုမ္မေ၊ ၇:၁၈၊ ၂၅၊ ၂၇။ လု၊ ၁:၃၇-၃၈။ ဓမ္မသီချင်း - မြန်မာ ၆၃။